

Pagna ewlenija>Flus/Talbiet monetarji>Talbiet żgħar

Jekk jogħġbok innota li l-verżjoni bil-lingwa oriġinali ta' din il-paġna [It](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Jekk jogħġbok innota li dawn il-lingwi li ġejjin diġà ġew tradotti.

Swipe to change

il-Litwan**Talbiet żgħar**

Litwanja

1 L-eżistenza ta' proċedura speċifika għat-talbiet iż-żgħar

Il-Kapitolu XXIV tal-Parti IV tal-Kodiċi ta' Proċedura Ċivili (*Civilinio proceso kodeksas*) tar-Repubblika tal-Litwanja jipprovdi għall-proċedura nazzjonali għal talbiet żgħar.

It-talbiet żgħar Ewropej jiġu trattati skont ir-Regolament (KE) Nru 861/2007 tal-Parlament Ewropeu u tal-Kunsill tal-11 ta' Lulju 2007 li jistabbilixxi Proċedura Ewropea għal Talbiet Żgħar u t-talbiet żgħar Ewropej jinstemgħu skont ir-regoli ġenerali għall-proċedimenti ta' riżoluzzjoni tat-tilwim, skont l-eċċezzjonijiet provduti fil-Liġi tar-Repubblika tal-Litwanja li timplimenta l-leġiżlazzjoni internazzjonali u tal-Unjoni Ewropea li tirregola l-proċedimenti ċivili (*Civilinij procesų reglamentuojančią Europos Sąjungos ir tarptautinės teisės aktų įgyvendinimo įstatymas*).

1.1 L-ambitu tal-proċedura, il-limitu

Il-proċedura nazzjonali għal talbiet żgħar tapplika għal talbiet finanzjarji sa massimu ta' LTL 5 000 (madwar EUR 1 450).

Il-Proċedura Ewropea għal Talbiet Żgħar tapplika għal talbiet ċivili sa massimu ta' EUR 2 000. Il-proċedura ma tapplikax f'każijiet li jikkonċernaw: l-istatus jew il-kapaċità ġuridika tal-persuni fiżiċi; id-drittijiet ta' propjetà minħabba relazzjoni matrimonjali, l-obbligi ta' manteniment, it-testamenti u s-suċċessjonijiet; il-falliment, il-proċedimenti marbuta mal-istralc ta' kumpaniji falluti jew ta' persuni ġuridici oħra, l-assigurazzjoni soċjali, l-arbitraġġ, il-liġi industrijali, il-lokazzjoni ta' propjetà immobbli, bl-eċċezzjoni ta' kawżi għal talbiet monetarji, u l-ksur tad-dritt ta' privatezza u ta' drittijiet marbuta mal-persuna, inkluż il-malafama.

1.2 Kif tiġi applikata l-proċedura

Il-proċedura ilha tapplika mill-1 ta' Jannar 2009. Il-kawżi ta' talbiet żgħar Ewropej jinstemgħu mill-qrati distrettwali skont ir-regoli tal-ġurisdizzjoni territorjali stabbiliti fil-Kodiċi ta' Proċedura Ċivili tar-Repubblika tal-Litwanja, jiġifieri mill-qrati distrettwali tal-bliet u l-irhula.

Fil-każijiet speċifikati fl-Artikoli 4(3) u 5(7) tar-Regolament (KE) Nru 861/2007, il-qorti trid tinforma lir-rikorrent/intimat illi huwa għandu dritt jipprezenta talba /kontrotalba mhux aktar tard minn 14-il jum wara li jirċievi n-notifika tal-qorti, skont ir-reqwiżiti stabbiliti fil-Kodiċi ta' Proċedura Ċivili tar-Repubblika tal-Litwanja. Meta' r-rikorrent/intimat ma jipprezentax dik it-talba/kontrotalba mfassla kif suppost lill-qorti, u fiż-żmien stabbilit fil-paragrafu 1 ta' dan l-Artikolu, ir-rikors jitqies li ma ġiex ipprezentat u jintbagħat lura lir-rikorrent/intimat b'ordni tal-qorti. Kontra dan l-ordni jista' jiġi pprezentat appell separat.

1.3 Formoli

Il-formoli jiġu pprovduti mill-qrati jew jistgħu jitnizzlu mis-sit elettroniku tal-Amministrazzjoni Nazzjonali tal-Qrati <http://www.teismai.lt/en/> u mis-sit elettroniku tas-servizzi tal-qrati <https://e.teismas.lt/lt/public/home/>.

1.4 Assistenza

Il-preżenza ta' rappreżentant legali/avukat mhux meħtieġa. Il-qrati jipprovdu assistenza biex jimtlew il-formoli, iżda ma jagħtux pariri dwar il-mertu tat-talba.

1.5 Regoli dwar is-smiġh tal-provi

Il-ġbir tal-provi huwa regolat mill-Kapitolu XIII tal-Parti II tal-Kodiċi ta' Proċedura Ċivili.

1.6 Proċedura bil-miktub

Skont il-proċedura nazzjonali għal talbiet żgħar, il-qorti li tisma' l-kawża tista' tiddeċiedi hija nnifisha dwar il-forma u l-proċedura għas-smiġh tal-kawża. Seduta orali tista' ssir meta' ssir rikjesta minn tal-inqas parti waħda. Bil-proċedura bil-miktub, il-persuni involuti fil-kawża ma jiġux imsejja u ma jattendux għas-seduta ta' smiġh il-qorti. Il-persuni involuti fil-kawża jiġu notifikati bil-proċedura bil-miktub skont l-Artikolu 133(3) tal-Kodiċi ta' Proċedura Ċivili. Jekk il-każ jinstema' rigward il-merti skont il-proċedura bil-miktub, id-data, l-hin u l-post għas-seduta tal-qorti kif ukoll il-kompożizzjoni tal-qorti jiġu mhabbra fuq sit elettroniku speċjali (http://pranesimai.teismai.lt/teismu_pranesimai/) tal-inqas sebgħat'ijiem qabel id-data tas-seduta ta' smiġh, hliet fil-każijiet speċifikati mill-Kodiċi, fejn il-partijiet jiġu notifikati bi proċedura differenti. Din l-informazzjoni tingħata wkoll mir-reġistru tal-qorti.

1.7 Il-kontenut tas-sentenza

Skont il-proċedura nazzjonali għal talbiet żgħar, id-deċiżjoni tal-qorti jenħtieġ li jkollha partijiet introdutturji u operattivi u tagħti dikjarazzjoni qasira tar-raġunijiet.

1.8 Rimbors tal-ispejjeż

Għat-talbiet żgħar tiġiħallas tariffa tal-qorti (*žyminis mokestis*) fl-ammont stabbilit fl-Artikolu 80(1)(1) tal-Kodiċi ta' Proċedura Ċivili tar-Repubblika tal-Litwanja. It-tariffa tiswa 3% tal-ammont tat-talba, iżda mhux inqas minn LTL 50.

1.9 Il-possibiltà ta' appell

L-Artikolu 29 tal-Liġi jipprovdi illi d-deċiżjonijiet tal-qrati Litwani adottati taħt il-proċedura Ewropea għal talbiet żgħar jistgħu jiġu appellati. Il-proċedura ta' appell hija regolata mill-Artikoli 301-333 tal-Kodiċi ta' Proċedura Ċivili Litwan. Skont l-Artikolu 307(1) tal-Kodiċi, fejn ikun hemm raġunijiet għall-appell, l-appell jrid jiġi pprezentat fi żmien 30 ġurnata mid-data tad-deċiżjoni tal-qorti.

L-aħħar aġġornament: 21/10/2019

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw eċċetta responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.